
सामान्य प्रशासन विभाग 


संकल्प 
31 दिसम्बर 2019 


श्री अविनाश कुमार सिंह (बि 0 प्र 0 से 0 ), कोटि क्रमांक 1055/11 , तत्कालीन वरीय उप समाहर्ता, रोहतास, 
सासाराम ( सम्प्रति भूमि सुधार उप समाहर्त्ता, औरंगाबाद सदर) के विरूद्ध जिला पदाधिकारी के पत्रांक 818 दिनांक 
11.04.2015 द्वारा आरोप - पत्र उपलब्ध कराते हुए विभागीय कार्रवाई की अनुशंसा की गई । प्राप्त आरोप - पत्र में श्री सिंह 
के विरूद्ध मुख्य रूप से अपने पदस्थापन काल में खरीफ विपणन मौसम 2012-13 में राज्य खाद्य निगम के करगहर 
क्रय केन्द्र पर प्रतिनियुक्ति के दौरान घोर लापरवाही के कारण धान का गबन होने संबंधी आरोप प्रतिवेदित किया गया, 
जैसा कि अनुलग्न आरोप - पत्र में वर्णित है । 

2. जिला पदाधिकारी, रोहतास ( सासाराम ) से प्राप्त आरोप - पत्र के आधार पर विभागीय पत्रांक 9678 दिनांक 
13.07.2016 एवं स्मार पत्र द्वारा श्री सिंह से स्पष्टीकरण की मांग की गयी, परंतु श्री सिंह द्वारा स्पष्टीकरण समर्पित नहीं 
किया गया । 

3. तत्पश्चात् श्री सिंह के विरूद्ध प्रतिवेदित आरोपों एवं साक्ष्यों की समीक्षा अनुशासनिक प्राधिकार के स्तर पर 
की गयी । समीक्षोपरांत मामले की गंभीरता को देखते हुए श्री सिंह के विरूद्ध प्रतिवेदित आरोपों की विस्तृत जाँच की 
आवश्यकता पायी गयी । 

4. अतएव सम्यक् विचारोपरान्त निर्णय लिया गया है कि श्री अविनाश कुमार सिंह (बि 0 प्र 0 से 0), कोटि क्रमांक 
1055/11 , तत्कालीन वरीय उप समाहर्ता, रोहतास, सासाराम ( सम्प्रति भूमि सुधार उप समाहर्त्ता, औरंगाबाद सदर) के 
विरुद्ध प्रतिवेदित आरोपों की विस्तृत जाँच बिहार सरकारी सेवक (वर्गीकरण, नियंत्रण एवं अपील) नियमावली, 2005 के 
नियम 17 ( 2) के प्रावधानों के तहत् करायी जाय । इस विभागीय कार्यवाही के संचालन पदाधिकारी आयुक्त, पटना 
प्रमंडल, पटना एवं उपस्थापन / प्रस्तुतीकरण पदाधिकारी, जिला पदाधिकारी , रोहतास, सासाराम द्वारा नामित कोई वरीय 
पदाधिकारी होगें । 

5. श्री सिंह से अपेक्षा की जाती है कि वे अपने बचाव के संबंध में अपना पक्ष रखने हेतु जैसा कि संचालन 
पदाधिकारी अनुमति दें , उनके समक्ष स्वयं उपस्थित होंगे । 
आदेश आदेश दिया जाता है कि इस संकल्प की प्रति बिहार राजपत्र के अगले अंक में 
प्रकाशित किया जाय तथा इसकी प्रति सभी संबंधितों को भेज दी जाय । 

बिहार राज्यपाल के आदेश से , 

राम बिशुन राय , 
सरकार के अवर सचिव । 


अधीक्षक , सचिवालय मुद्रणालय, 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 808-571 + 10 - डी 0 टी 0 पी 0 । 

